



Sfidi ta' Żminijietna fit-Talb

Marzu 2015

Merħba! Il-Papa jstieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

Biex daww involuti fir-riċerka xjentifika jfittxu l-gid tal-persuna umana kollha kemm hi.



Ningabar:

Insib post għall-kwiet u komdu. Waqt li nikkalma l-menti naħseb bi gratitudni fuq il-meravilji tar-riċerka xjentifika u niringrazzja 'l Alla tagħhom. Imbagħad b'dispjaċir niftakar ukoll fid-drabi meta x-xjenza serviet biex teqred lill-bniedem u lid-dinja. Għal ftit mumentu noqgħod ma' dawn is-sentimenti kuntrarji għal xulxin: tal-gratitudni u tad-dispjaċir.



Fatt ċkejken:

Ta' tmax-il sena, Gianna Jessen saret taf l-istorja vera tagħha.

L-omm bijoloġika tagħha kien għad għandha sbatax-il sena meta ħarġet tqila b'Gianna. Wara seba' xhur tqala, l-omm marret go klinika ġewwa California fejn esprimiet x-xewqa li tagħmel abort. Hi giet offruta tip ta' abort fejn it-tarbija tigi meqruda permezz ta' likwidu mielaħ. Fi żmien erbgħa u għoxrin siegħa, it-tarbija kellha titwieled mejta minħabba li dan il-likwidu kien jaħraq il-ġisem tat-tarbija.



Wara tmintax-il siegħa f'dan il-likwidu mielaħ, Gianna twieldet ħajja! Minnufih ħaduha go sptar biex tingħata l-kura li kellha bżonn. Peress li kellha nuqqas ta' ossiġnu fil-moħħ, hi żviluppat kundizzjoni magħrufa bħala *cerebral palsy*. Sadanittant id-destin ta' Gianna kien diġà ġie mfassal mit-tobba: Gianna se jkollha ħafna diżabilitajiet, fosthom li ħa tkun għamja, li mhix se timxi u li mhix ħa titkellem.

Issa Gianna giet addottata ftit wara li twieldet. Il-familja addottiva dejjem ħarset 'il quddiem u permezz tal-isforz kontinwu, Gianna laħqet ħafna iktar 'il fuq milli kien mistenni. Bdiet timxi ta' tliet snin u nofs bl-għajjnuna tal-*walker* u l-*leg braces*. Illum timxi mingħajrhom. Tgħallmet titkellem u eventwalment kompliet tiżviluppa l-potenzjal tagħha fiż-żfin u l-kant fost affarijiet oħra.



Naħseb ftit:

Xi nħoss waqt li naqra din l-istorja? Nagħtihom isem dawn is-sentimenti u, jekk ninsab ma' oħrajn, naqsamhom magħhom.

Taf b'xi esperjenza fejn ix-xjenza tejbet il-kwalità tal-ħajja ta' xi ħadd?

Fl-opinjoni tiegħek għaliex ix-xjenza daqqa taħjina u daqqa teqridna?



Nitlob:

Għażiż Mulej, nitlobok tgħinna nużaw l-għerf xjentifiku għall-gid u mhux għall-ħsara. Aghmel li nkunu nies ta' tama u nafdaw fik bħall-familja addottiva ta' Gianna.



Kliem ta' dawl:

"Il-mewt ma rikbitnix... u nħossni tant grata" (Gianna Jessen)



X'nista' nagħmel:

Matul din il-ġimgħa nkun attent aktar mis-soltu għal artikli u stejjer dwar l-użu tax-xjenza: fejn inħossni grat niringrazzja 'l Alla; fejn nibqa' perpless nitlob l-għajjnuna ta' Alla.